

సైబర్ నేరాలపై అవగాహన సదస్సు



ప్రజలకు అవగాహన కల్పిస్తున్న కళా బృందం

మంచాల, అక్టోబర్ 12 : మంచాల మండలం దాదీపల్లి గ్రామ పంచాయతీ అనుబంధ గ్రామం వెంకటేశ్వర తండాలో గురువారం తెలంగాణ గ్రామీణ బ్యాంకు ఆధ్వర్యంలో సైబర్ నేరాలపై అవగాహన కల్పించారు. కళాజాత బృందం ఆధ్వర్యంలో వివరించారు. కార్యక్రమంలో బ్యాంకు మేనేజర్ మధుకర్, వీవోపి లక్ష్మీపతి, గ్రామస్థులు పాల్గొన్నారు.

నిరుపేదలకు సేవలందించడమే లక్ష్యం



ఆర్థిక సాయం అందజేస్తున్న జడ్పీటీసీ దశరథ్ నాయక్

కడ్రాల్, అక్టోబర్ 12 : మండలంలోని నిరుపేద కుటుంబాలకు సేవలందించడమే రాధాకృష్ణ మెమోరియల్ చారిటబుల్ ట్రస్టు లక్ష్యమని కడ్రాల్ జడ్పీటీసీ, ట్రస్టు చైర్మన్ దశరథ్ నాయక్ అన్నారు. మండల పరిధిలోని సాలార్ పూర్ గ్రామానికి చెందిన మూడవ వంకటేశ్ అనారోగ్యంతో బుధవారం రాత్రి మృతి చెందాడు. విషయం తెలుసుకున్న జడ్పీటీసీ గురువారం ఉదయం స్థానిక ప్రజాప్రతినిధులతో కలిసి మృతదేహంపై పూలమాల వేసి నివాళులర్పించారు. అనంతరం బాధిత కుటుంబానికి జడ్పీటీసీ రూ.5 వేలు, ఎంపీటీసీ ప్రియానాయక్ వ్యక్తిగతంగా రూ.3 వేలు ఆర్థిక సాయం అందజేశారు. కార్యక్రమంలో మాజీ ఎంపీపీ పంతులనాయక్, నాయకులు రమేష్ నాయక్, సేవ్యానాయక్, బాబా తదితరులు పాల్గొన్నారు.

# బడుల్లో బతుకమ్మ వేడుకలు

పెద్దఅంబర్పేట, అక్టోబర్ 12: దసరా సెలవులు శుక్రవారం నుంచి ప్రారంభంకానుండగా.. గురువారం మున్నెపాలిలోని ప్రభుత్వ పాఠశాలలో బతుకమ్మ వేడుకలు ఘనంగా నిర్వహించారు. విద్యార్థులు రంగురంగుల దుస్తుల్లో వచ్చి ఆకట్టుకున్నారు. ఉదయం నుంచి కొన్ని చోట్ల, మధ్యాహ్నం తర్వాత మరికొన్ని బడుల్లో బతుకమ్మ ఆడారు. పూలను అందంగా వేర్చి ఊరేగింపు నిర్వహించారు. ఉపాధ్యాయులతో కలిసి విద్యార్థులు బతుకమ్మ ఆడారు. బడుల్లో స్వీకర్ల సహాయంతో బతుకమ్మ పాటలు పెట్టుకుని.. ఉత్సాహంగా పండుగ జరుపుకొన్నారు.



పెద్దఅంబర్పేట : జడ్పీపాచ్ లో బతుకమ్మ ఆడుతున్న విద్యార్థులు

కడ్రాల్ : మండల కేంద్రంలోని ప్రభుత్వ బాలికల ఉన్నత పాఠశాల, కేజీబీవీలో గురువారం బతుకమ్మ వేడుకలను ఘనంగా నిర్వహించారు. విద్యార్థులు సంప్రదాయ దుస్తులు ధరించి, వివిధ రకాల పూలతో బతుకమ్మలను ప్రత్యేకంగా అలంకరించారు. అనంతరం పాఠశాల ఆవరణలో ఉపాధ్యాయ బృందంతో కలిసి బతుకమ్మ ఆడారు. అనంతరం బతుకమ్మలను స్థానిక చెరువులో నిమజ్జనం చేశారు. కార్యక్రమంలో హెచ్ఎం విజయమ్మ, కేజీ బీవీ ప్రిన్సిపాల్ అనిత, ఉపాధ్యాయ బృందం, విద్యార్థి



షాబాద్ : షాబాబాద్ ఉన్నత పాఠశాలలో బతుకమ్మ వేడుకల్లో పాల్గొన్న ఉపాధ్యాయులు, విద్యార్థులు

దాయ దుస్తులతో అలరించారు. తీర్థోక్క పూలతో బతుకమ్మలు వేర్చి, బతుకమ్మల చుట్టూ పాట పాడుతూ బతుకమ్మ ఆడారు. అనంతరం బతుకమ్మలను ఘనంగా నిమజ్జనం చేశారు. ఆదిబట్ల : ఆదిబట్ల ప్రభుత్వ పాఠశాల, మంగళ్ పల్లి పట్టణంలో ప్రభుత్వ పాఠశాలలో బతుకమ్మ ఆడారు. కార్యక్రమంలో హెచ్ఎంలు పరమేశ్, బాబ్లీ, వరలక్ష్మి, ఉపాధ్యాయులు అరుంధతి, నాగ

బతుకమ్మ పాటలు పాడుతూ ఆడారు. కార్యక్రమంలో ఆయా పాఠశాలల ఉపాధ్యాయులు, విద్యార్థులు తదితరులు పాల్గొన్నారు. శంకర్ పల్లి : శంకర్ పల్లి కస్తూర్బా కళాశాల ప్రిన్సిపాల్ ఆధ్వర్యంలో విద్యార్థులు బతుకమ్మ ఆడారు. సీఎం కేసీఆర్ హయాంలో తెలంగాణ పండుగలు ఘనంగా జరుగుతున్నాయని అన్నారు. కార్యక్రమంలో విద్యార్థులు, ఉపాధ్యాయులు పాల్గొన్నారు. మొయినాబాద్ : మండల పరిధిలోని తోలుకట్టా గ్రామంలోని జిల్లా పరిషత్ ఉన్నత పాఠశాల, ప్రాథమిక పాఠశాలలో బతుకమ్మ ఆడారు. కార్యక్రమంలో ఉపాధ్యాయులు, విద్యార్థులు పాల్గొన్నారు.

నులు పాల్గొన్నారు. ఇబ్రహీంపట్నం రూరల్ : ఇబ్రహీంపట్నం, రాయపేల్, దండుమైలారం, చర్లపేట్ గూడ, ఉప్పరిగూడ, కప్పాడు, తులకలూర్, ఎలిమనేడుతో పాటు పలు ప్రభుత్వ పాఠశాలల్లో బతుకమ్మను ఘనంగా నిర్వహించారు. బతుకమ్మ ఆటపాటలతో ఉత్సాహంగా పాల్గొన్నారు. యాచారం : మండలంలోని ప్రభుత్వ ప్రైవేట్ పాఠశాలలో బతుకమ్మ పండుగ సందర్భాలు ఘనంగా జరిగాయి. విద్యార్థులు తెలంగాణ సంస్కృతి ఉట్టిపడేలా సంప్ర

లక్ష్మి, సునీత, యాదగిరిరెడ్డి, వెంకటేశ్, ఆంజనేయులు, సోలమాన్, శేఖర్ పాల్గొన్నారు. షాబాద్ : షాబాద్ మండలంలోని పలు పాఠశాలల్లో బతుకమ్మ వేడుకలను ఘనంగా జరుపుకొన్నారు. విద్యార్థులు, ఉపాధ్యాయులు బతుకమ్మలు తయారుచేసి వేడుకలు జరుపుకొన్నారు. రంగురంగుల పూలతో అందంగా బతుకమ్మలను తయారు చేసి



యాచారం : కుర్మిద్ద పాఠశాలలో బతుకమ్మలతో విద్యార్థులు

కేళంపేట : కేళంపేట మండలం కొత్తపేట ప్రభుత్వ ఉన్నత పాఠశాలలో ఉపాధ్యాయులు, విద్యార్థులు ఘనంగా బతుకమ్మ సంబురాలను జరుపుకొన్నారు. కార్యక్రమంలో హెచ్ఎం చంద్రశేఖర్, శ్రీనివాసరావు, శ్రీనివాసనాగర్, రాజు, శిరిష, సుజాత, శశికళ, విజయశ్రీ పాల్గొన్నారు.



శంకర్ పల్లి కస్తూర్బా పాఠశాలలో..

## నేటి నుంచి ప్రాంతీయ జోనల్ స్థాయి క్రీడలు

మొయినాబాద్, అక్టోబర్ 12 : తెలంగాణ రాష్ట్రంలో గురుకుల పాఠశాలలు విద్యార్థులకు నాణ్యమైన విద్యను అందించడంతో పాటు విద్యార్థులు వివిధ స్పోర్ట్స్ లో రాణించడం కోసం ప్రోత్సహిస్తున్నారు. విద్యార్థులకు ప్రాంతీయ జోనల్ స్థాయి క్రీడలను ఏర్పాటు చేసి వారిలోని క్రీడా వైభవాన్ని వెలికి తీస్తున్నారు. అందులో భాగంగా మొయినాబాద్ మండల పరిధిలోని చిలుకూరు గ్రామంలోని తెలంగాణ సాంఘిక సంక్షేమ గురుకుల బాలర పాఠశాల/కళాశాల ఆవరణలో జిల్లా స్థాయి స్పోర్ట్స్ మీట్ ను ఏర్పాటు చేశారు. ఈ నెల 13

నుంచి 16వ తేదీ వరకు నిర్వహించడానికి సంబంధిత అధికారులు అన్ని ఏర్పాట్లు చేశారు. వికారాబాద్, రంగారెడ్డి జిల్లాలోని 11 పాఠశాలల నుంచి 995 మంది విద్యార్థులు స్పోర్ట్స్ లో పాల్గొననున్నారు. క్రీడా ఏర్పాట్లను హైదరాబాద్, రంగారెడ్డి జిల్లాల గురుకుల విద్యా సంస్థల పశ్చిమ ప్రాంతీయ సమన్వయకర్త డాక్టర్ శారదా వెంకటేశ్ పర్యవేక్షిస్తున్నారు.



చిలుకూరు గురుకుల పాఠశాలలో సిద్ధంగా ఉన్న క్రీడా ప్రాంగణం

## బాధిత కుటుంబానికి చెక్కు అందజేత



అబ్దుల్లాపూర్ మెట్, అక్టోబర్ 12 : అబ్దుల్లాపూర్ మెట్ మండలం పెద్దఅంబర్పేట మున్నెపాలిలో మర్రిపల్లికి చెందిన నక్క వెంకటేశ్ గత నెల 13న మృతి చెందాడు. సంఘంలో సభ్యులైన రైతులు మరణిస్తే వారి కుటుంబాలకు రూ. 25వేల ఆర్థిక సాయం అందిస్తామని ఇచ్చిన మాట ప్రకారం చైర్మన్ లెక్కల విరళిరెడ్డి డైరెక్టర్ తో కలిసి మండల కేంద్రంలోని సంఘం ప్రధాన కార్యాలయంలో గురువారం రైతు వెంకటేశ్ కుమారుడు నక్క అమరేందర్ కు రూ.25వేల చెక్కును అందజేశారు. కార్యక్రమంలో కొత్తపల్లి జైపాల్ రెడ్డి, కిరణ్ కుమార్ గౌడ్, వెంకటరెడ్డి, గోపర్లనాగ్, బొడిగె జగదీశ్వర్ గౌడ్ పాల్గొన్నారు.

మన రాష్ట్రం మన పత్రిక

# నమస్తే తెలంగాణ

## Telangana Today

FOR LOCAL TO GLOBAL NEWS

పుట్టినరోజు, పదవీ విరమణ, వార్షికోత్సవ శుభాకాంక్షలు, వర్ధంతి, జయంతి, లీగల్ నోటీసులు మరియు ఇతర ప్రకటనల కొరకు ఈ దిగువ తెలిపిన నెంబర్లపై సంప్రదించగలరు.

ప్రకటనల విభాగం సెల్: 80966 77655

వికారాబాద్/పరిగి/శంకర్ పల్లి : 80966 77665  
 తాండూర్/కోడంగల్ : 80966 77668  
 ఇబ్రహీంపట్నం/శుభాశ్వరం : 80966 77962